

हवाई दिक्कतें बढ़ी तो रेलवे ने दिया सहारा

37 प्रीमियम ट्रेनों में लगे नए कोच

116 अतिरिक्त कोच जुड़ेंगे

नई दिल्ली, 06 दिसंबर. इंडिगो की उड़ानों में आई तकनीकी और परिचालन संबंधी चुनौतियों ने देशभर के यात्रियों को बड़ी दिक्कत में डाल दिया है।

अचानक सैकड़ों उड़ानें प्रभावित होने से हवाई यात्रियों की भारी भीड़ रेलवे की ओर उमड़ गई। इस अप्रत्याशित स्थिति ने प्रमुख मार्गों पर रेलवे के दबाव को कई गुना बढ़ा दिया। ऐसे हालात में



भारतीय रेलवे ने रिकॉर्ड समय में एक महत्वपूर्ण और व्यापक कदम उठाया है। यात्रियों की सुविधा को सर्वोपरि रखते हुए रेलवे ने देशभर की 37 प्रीमियम ट्रेनों में 116 अतिरिक्त कोच जोड़ने का निर्णय लिया, जिससे तुरंत हजारों नई सीटें उपलब्ध हो गई हैं। दक्षिण रेलवे ने

सबसे तेजी से प्रतिक्रिया देते हुए 18 ट्रेनों में अतिरिक्त कोच लगाए। उत्तर रेलवे ने दिल्ली-केंद्रित भीड़भाड़ वाले कॉरिडोर में 3एसी और चेयर कार कोच की संख्या बढ़ाई, जबकि पश्चिमी रेलवे ने मुंबई-दिल्ली कॉरिडोर को राहत देने के लिए 2एसी और 3एसी कोच जोड़े।

रेलवे ने चार जोड़ी स्पेशल ट्रेनें चलाने का लिया निर्णय

मुंबई-भिवानी, मुंबई-शुक्रवस्ती, बांद्रा-दुर्गापुरा और वलसाड-बिलासपुर रूट पर संचालन होगा। बुकिंग 6 से 8 दिसंबर के बीच शुरू, विस्तृत जानकारी रेलवे इंकवरी पोर्टल पर उपलब्ध। यात्रियों को राहत देते हुए पश्चिम रेलवे ने शनिवार को घोषणा की कि दिसंबर व जनवरी में यात्रा मांग को देखते हुए चार जोड़ी विशेष सुपरफास्ट ट्रेनों का संचालन किया जाएगा। ये ट्रेनें राजस्थान, गुजरात, महाराष्ट्र और छत्तीसगढ़ जैसे प्रमुख राज्यों से होकर गुजरेंगी। रेलवे ने बताया कि इन ट्रेनों का उद्देश्य त्योहारी व भीड़भाड़ वाले मौसम में यात्रियों की सुविधा को सुगम बनाना है। मंगलवार-शुक्रवार को मुंबई से, बुधवार-शनिवार को भिवानी से प्रस्थान। प्रमुख स्टॉपों-वडोदरा, रतलाम, अजमेर, जयपुर, अलवर, रेवाड़ी आदि। कोच-एसी-3 टियर, स्लीपर, जनरल। मुंबई सेंट्रल-शुक्रवस्ती सुपरफास्ट स्पेशल (09003/09004) 32 फेरे, 8 से 30 दिसंबर तक। मुंबई से मंगलवार और शुक्रवार छोड़कर प्रतिदिन, सक्कर बस्ती से बुधवार और शनिवार छोड़कर रोज। प्रमुख स्टॉपों- वडोदरा, कोटा, भरतपुर, मथुरा, दिल्ली सफदरजंग आदि। कोच-एसी-3 टियर, स्लीपर, जनरल, बांद्रा टर्मिनस-दुर्गापुरा (जयपुर) सुपरफास्ट स्पेशल (09730/09729) केवल दो फेरे।

अपनी विदेश नीति स्वयं तय करता है भारत

जयशंकर ने पुतिन दौर पर चल रही अफवाहों को खारिज किया

अमेरिका साथ संबंध हमेशा स्थिर व विश्वसनीय रहने की बात दोहराई

नई दिल्ली, 06 दिसंबर. जयशंकर ने कहा भारत अपनी विदेश नीति स्वयं तय करता है, अमेरिका से व्यापार बातचीत तय समय पर जारी रहेगी।

विदेश मंत्री एस. जयशंकर ने शनिवार को स्पष्ट किया कि रूसी राष्ट्रपति व्लादिमीर पुतिन की भारत यात्रा का भारत-अमेरिका संबंधों पर कोई नकारात्मक असर नहीं पड़ेगा। वह लीडरशिप समिट 2025 में बोल रहे थे, जहां उन्होंने भारत की स्वतंत्र विदेश नीति को रेखांकित करते हुए कहा कि भारत किन देशों से दोस्ती करेगा, यह पूरी

जयशंकर ने कहा दोनों देशों का सालाना व्यापार फिलहाल लगभग 191 अरब डॉलर है, जिसे 2030 तक 500 अरब डॉलर तक पहुंचाने का लक्ष्य रखा गया है। इस समझौते की घोषणा साल की शुरुआत में धानमंत्री नरेंद्र मोदी की अमेरिका यात्रा के दौरान हुई थी। विदेश मंत्री एस. जयशंकर ने भारत-रूस संबंधों को दुनिया के सबसे स्थिर, मजबूत और बड़े रिश्तों में से एक बताया। उन्होंने कहा, रूसी राष्ट्रपति व्लादिमीर पुतिन की दो दिवसीय भारत यात्रा का मकसद दोनों देशों के बीच के असंतुलन को दूर करना था।



तरह भारत का अपना फैसला है। उन्होंने उन अफवाहों को भी खारिज किया जिनमें कहा जा रहा था कि पुतिन की भारत यात्रा से भारत-अमेरिका व्यापार समझौते की बातचीत प्रभावित हो सकती है। जयशंकर ने कहा हर बड़ा देश जानता है कि भारत के सभी प्रमुख देशों से संबंध हैं। यह उम्मीद करना कि भारत अपने रिश्ते किसी तीसरे

देश को इच्छा से तय करेगा, बिल्कुल उचित नहीं है। विदेश मंत्री ने आश्वासन दिया कि अमेरिका के साथ होने वाली व्यापार बातचीत में भारत किसानों, मजदूरों, व्यापारियों और मध्यम वर्ग के हितों की पूरी सुरक्षा करेगा। भारत-अमेरिका द्विपक्षीय व्यापार समझौते की औपचारिक बातचीत 10 दिसंबर से शुरू होने की उम्मीद है।

जापान में शादी के बाद भी रख सकेंगे शादी से पहले का उपनाम

टोक्यो, 06 दिसंबर. विवाह से पहले के उपनाम को बनाए रखने की अनुमति देने की जापान की पहल ने एक गहरे सांस्कृतिक विवाद को हवा दी है।

सूत्रों के अनुसार, लैंगिक समानता को बढ़ावा देने के लिए जापान की सरकार एक नए बुनियादी कार्यक्रम में जन्म के समय मिले उपनामों को मान्यता देने के लिए कानून लाने का विचार कर रही है। इस योजना को इस महोत्सव के अंत में कैबिनेट से अनुमोदन मिलने की उम्मीद है। सत्तारूढ़ लिबरल डेमोक्रेटिक पार्टी अगले साल के संसदीय सत्र के दौरान इस संबंध में विधेयक प्रस्तुत करने की उम्मीद कर रही है। दरअसल, आधुनिक कानूनों के



शादी के बाद औरत को अपने पति का उपनाम अपनाना पड़ता है। मेइजी काल में जापान ने इस आधुनिक परिवार व्यवस्था को अपनाया, ताकि परिवार की एकता बनी रहे और वंश के साथ-साथ परंपरा का निर्वहण होता रहे। इस परंपरा और कानून के कारण शादी के बाद लगभग सभी महिलाओं को अपना उपनाम बदलकर पति के नाम पर रखना पड़ता है।

हवाई यात्रा संकट की सरकार ले जिम्मेदारी

स्थिति को संभालने में विफल रहे नागर विमानन मंत्री : कांग्रेस

नई दिल्ली, 06 दिसंबर. कांग्रेस ने देशभर में हवाई यात्रियों के समक्ष पैदा हुए अभूतपूर्व संकट को सरकार के एकाधिकार की नीति का पहला नमूना बताया और कहा कि स्थिति को संभालने में विफल रहे नागर विमानन मंत्री के राम मोहन नायडू को जिम्मेदारी लेते हुए सरकार को इस पर श्रेय प्रदान करने चाहिए।

कांग्रेस ने कहा कि विमानन कर्मी इंडिगो के कारण देश के नागरिकों के समक्ष विमानन क्षेत्र में जो अभूतपूर्व संकट खड़ा हुआ वह सरकार की एकाधिकार नीति का एक नमूना मात्र है और आने वाले समय में एकाधिकार की सरकार



की नीति का खामियाजा देश के नागरिकों को बड़े पैमाने पर भुगताना पड़ेगा। कांग्रेस सांसद शशिकांत सेंथिल ने शनिवार को यहां पार्टी मुख्यालय में संवाददाता सम्मेलन में कहा कि पिछले कुछ दिनों में देश ने अब तक का सबसे बड़ा विमानन संकट देखा है। हजारों उड़ानें रद्द कर दी गई हैं और आज शनिवार को भी 600 से अधिक उड़ानें रद्द की गई हैं।

इस संकट के कारण देश भर में अनिश्चितता का जगह-जगह फैल चुका है। यह संकट अभूतपूर्व है और इसके कारण यात्रियों को अपने गंतव्य तक पहुंचने में और अपने जरूरी काम करने से विवश होना पड़ रहा है। उन्होंने कहा कि इस तरह की स्थिति विमानन क्षेत्र में करीब डेढ़ साल से बनी हुई है लेकिन कुछ दिनों में यह संकट अपने चरम पर पहुंचा है। नागर विमानन महानिदेशालय-डीजीसीए के पायलटों के लिए फ्लाइट ड्यूटी टाइम लिमिटेशन नियमों के कारण यह संकट खड़ा हुआ है।

अमेरिका में दो भारतीय छात्रों की दम घुटने से मौत

वाशिंगटन, 6 दिसंबर. बर्मिंघम शहर में स्थित एक अपार्टमेंट कॉम्प्लेक्स में शुक्रवार-शनिवार रात अचानक आग लग गई। हादसे के समय वहां लगभग दस भारतीय छात्र रह रहे थे, जो अलाबामा विश्वविद्यालय में पढ़ाई कर रहे थे। अन्य छात्रों की मदद और दमकल विभाग के रेस्क्यू अभियान के चलते कुल 13 छात्रों को सुरक्षित बाहर निकाला गया। हालांकि, दो छात्रों को गंभीर स्थिति में अस्पताल ले जाया गया, जहां इलाज के दौरान उनकी मौत हो गई। दोनों छात्र हैदराबाद के रहने वाले थे। स्थानीय प्रशासन और जांच एजेंसियां आग लगने के कारणों की जांच कर रही हैं।

ईडी ने रिलायंस पावर के खिलाफ पूरक आरोप-पत्र किया दायर

एसईसीआई टेंडर धोखाधड़ी मामले में कार्रवाई

नई दिल्ली, 06 दिसंबर. प्रवर्तन निदेशालय ने शनिवार को रिलायंस पावर लिमिटेड के खिलाफ एक मामले में पूरक चार्जशीट दायर की।

जिसमें कंपनी पर सोलर एनर्जी कॉर्पोरेशन ऑफ इंडिया (एसईसीआई) के टेंडर को हासिल करने के लिए कथित रूप से फर्जी बैंक गारंटी जमा करने का आरोप है। ईडी ने अपनी जांच दिल्ली पुलिस की आर्थिक अपराध शाखा (ईओडब्ल्यू) द्वारा दर्ज प्राथमिकी के आधार पर शुरू की। एक प्राथमिकी रिलायंस



एनयू बीईएसएस लिमिटेड (रिलायंस पावर लिमिटेड की शत-प्रतिशत सहायक कंपनी) के खिलाफ एसईसीआई की शिकायत पर दर्ज की गई थी, जबकि दूसरी प्राथमिकी रिलायंस एनयू बीईएसएस लिमिटेड ने बिस्वाल ट्रेडिंग्स प्राइवेट लिमिटेड और इसके प्रबंध निदेशक पार्थ सारथी बिस्वाल के खिलाफ दर्ज कराई थी।

एक नजर में



31.25 गीगावॉट में ऊर्जा वृद्धि का रिकॉर्ड

नई दिल्ली, 06 दिसंबर. नवीन और नवीकरणीय ऊर्जा मंत्री प्रह्लाद जोशी ने कहा कि चालू वित्त वर्ष में देश ने अब तक की सबसे अधिक गैर-जीवाश्म क्षमता वृद्धि 31.25 गीगावॉट दर्ज की है जो एक रिकॉर्ड है। श्री जोशी ने ओडिशा के शनिवार को ओडिशा के लिए लेड एपीगेशन (यूएलए) मॉडल के तहत 1.5 लाख रुफोटॉप सौर यूएलए मॉडल की भी घोषणा की और कहा कि इससे राज्य में 7-8 लाख लोग लाभान्वित होंगे। उन्होंने कहा कि भारत की क्षमता 2022 तक एक गीगावॉट थी लेकिन मात्र दो वर्षों में एक दूसरे टारगेट पर पहुंच गया है। पिछले 11 वर्षों में, देश की सौर क्षमता 2.8 गीगावॉट से बढ़कर लगभग 130 गीगावॉट हो गई है, जो 4,500 प्रतिशत से अधिक की वृद्धि है। अकेले 2022 और 2024 के बीच, भारत ने वैश्विक सौर ऊर्जा वृद्धि में 46 गीगावॉट का योगदान दिया और तब देश तीसरा सबसे बड़ा योगदानकर्ता बन गया था।

एक लाख गांव बाल विवाह मुक्त होंगे जल्द

नई दिल्ली, 06 दिसंबर. भारत में बाल विवाह की जड़ें गहरी हैं, लेकिन अब इस कुप्रथा को खत्म करने की दिशा में एक बड़ा और संगठित कदम उठाया गया है। 'जस्ट राइट्स फॉर चिल्ड्रें' (जेआरसी) नामक संस्था ने राष्ट्रव्यापी पहल की घोषणा करते हुए एक वर्ष में एक लाख गांवों को बाल विवाह मुक्त बनाने का संकल्प लिया है। यह प्रयास न केवल बाल अधिकारों की सुरक्षा की दिशा में एक ऐतिहासिक कदम है, बल्कि केंद्र सरकार के 100-दिवसीय श्वसन जगुरुकता अभियान को मजबूत आधार भी देता है। अभियान के लिए 25 राज्यों और केंद्र शासित प्रदेशों के 450 जिलों को चिन्हित किया गया है।

पाक, ईरान ने निष्कासित किए अफगान शरणार्थी

काबुल, 06 दिसंबर. पाकिस्तान और ईरान ने एक ही दिन में 2,900 से ज्यादा अफगान शरणार्थियों को जबरदस्ती वापस भेज दिया है। अफगानिस्तान सरकार के एक अधिकारी ने शनिवार को यह जानकारी दी। पड़ोसी अफगान शरणार्थी के अनुसार, इस्लामिक अमीरात अफगानिस्तान के प्रवक्ता हमदुल्ला फितरत ने अपने सोशल मीडिया अकाउंट पर प्रवासियों के मुद्दों को देखने वाले उच्चायोग की एक रिपोर्ट साझा की। इसमें दिखाया गया है कि शुक्रवार को 576 परिवार यानी कुल 2,965 लोग देश लौट आये। लौटने वाले लोग हेरात में इस्लाम काला क्रॉसिंग, निमरोज में पुल-ए-अर रेशम, कंधार में स्पिन बोलडक, हेलमंद में बहरामावा और नंगरहार में तोरखम क्रॉसिंग से अफगानिस्तान में अखिल हुए।

एक हजार से अधिक जॉब ऑफर, पहला चरण रिकॉर्ड

इस साल का सर्वोच्च पैकेज 1.67 करोड़ सालाना रहा

नई दिल्ली, 6 दिसंबर. आईआईटी (बीएचयू) ने प्लेसमेंट सत्र 2025-26 में अभूतपूर्व उपलब्धि हासिल करते हुए महज पांच दिनों में 1005 से अधिक जॉब ऑफर प्राम कर इतिहास रच दिया है।

पिछले वर्ष जहां यह आंकड़ा 12वें दिन पार हुआ था, वहीं इस बार पहले ही चरण में तेजी से बढ़ती संख्या ने संस्थान के प्रति उद्योग जगत के मजबूत भरोसे को उजागर किया है। वैश्विक मंदी और तकनीकी प्रतिस्पर्धा के बावजूद

आज का इतिहास

- 1825 भाप से चलने वाला पहला जहाज 'इंटरप्राइज' कोलकाता पहुंचा।
- 1856 देश में पहली बार आधिकारिक रूप से 'हिंदू विधवा' का विवाह कराया गया।
- 1941 जापानी विमानों ने हवाई स्थित पल्ट हॉबर्स में अमेरिकी बेड़े पर हमला किया जिसमें 2043 लोग मारे गये।
- 1944 जनरल रादेस्कू ने रोमानिया में सरकार का गठन किया।
- 1970 पश्चिम जर्मनी और पोलैंड के बीच संबंध सामान्य हुए।
- 1972 अमेरिका ने वंदरमा के लिये अपने अभियान के तहत अपोलो 17 का प्रक्षेपण किया।

सुरक्षा घरे में अयोध्या, श्रद्धालुओं ने किए दर्शन

अयोध्या में चाक चौबंद सुरक्षा के इंतजाम

अयोध्या 06 दिसंबर. अयोध्या समेत पूरे यूपी में शनिवार को चाक चौबंद सुरक्षा इंतजाम के इंतजाम किए गए, इसी बीच श्रद्धालुओं ने रामलला का दर्शन पूजन किया।

शहर में प्रवेश करने वाले सभी वाहनों की सघन तलाशी ली गयी। अयोध्या के प्रवेश मार्गों पर सुरक्षा बलों की तैनाती की गई थी। वाहन में बैठे हुए लोगों को आईडी चेक किये गये, साथ ही होटल और धर्मशाला पर भी चेकिंग की गयी। अयोध्या के प्रशासनिक अधिकारी लगातार सड़कों पर पैदल गश्त करते दिखे। न्यायाट लता मंगेशकर



चौक से राम मंदिर तक सुरक्षा बलों का रूट मार्च निकाला। पुलिस अधीक्षक चक्रपाणि त्रिपाठी ने बताया फोर्स ने चौक-चौराहों, बाजारों और भीड़-भाड़ वाले इलाकों में फ्लैग मार्च कर लोगों में सुरक्षा का भरोसा बढ़ाया। अयोध्या की सुरक्षा में लगे सीसीटीवी कैमरे के माध्यम से पूरी अयोध्या की

काशी विश्वनाथ मंदिर परिसर सहित गंगा घाटी और संवेदनशील इलाकों में पुलिस व अर्द्धसैनिक बलों की भारी तैनाती की गई है। सहायक पुलिस आयुक्त डॉ. अतुल अजान त्रिपाठी ने शनिवार को बताया कि मंदिर के बाहर स्पेशल कमांडो तैनात किए गए हैं। सदिध व्यक्तियों व वाहनों पर विशेष निगरानी रखी जा रही है। भीड़-भाड़ वाले क्षेत्रों में छातों पर भी सुरक्षाबल तैनात किए गए हैं। शुक्रवार देर शाम अपर पुलिस आयुक्त शिवहरि मीणा ने स्वयं गलियों, गंगा घाटी तथा काशी विश्वनाथ मंदिर की सुरक्षा व्यवस्था का जायजा लिया।

पाकिस्तान-अफगानिस्तान सीमा पर झड़प में 4 की मौत

इस्लामाबाद, 06 दिसंबर अफगानिस्तान और पाकिस्तान की सीमा एक बार फिर हिंसक झड़पों की चपेट में आ गई है। कंधार प्रांत के स्पिन बोलडक जिले में शुक्रवार रात पाकिस्तान की ओर से हुए हमले में चार अफगान नागरिकों की मौत हो गई, जबकि चार अन्य घायल हो गए।

पड़ोसी अफगान एक रिपोर्ट के अनुसार, यह गोलीबारी रात 10 बजे शुरू हुई और लगभग एक बजे तक जारी रही। अफगान तालिबान शासन के मुख्य प्रवक्ता जिबहुल्ला मुजाहिद ने बताया कि पाकिस्तानी सेना ने अचानक अफगान चौकियों पर हमले किए, जिसके बाद अफगान बलों ने जवाबी कार्रवाई

की। उन्होंने अधिक जानकारी साझा नहीं की, लेकिन यह स्पष्ट किया कि सीमा पर तनाव पिछले कुछ हफ्तों से लगातार बढ़ रहा है। एक सूत्र ने बताया कि पाकिस्तान ने मोर्टार दागे, जिससे चार नागरिकों की मौतें पर ही मौत हो गई। घायलों में एक महिला और एक पुरुष की हालत गंभीर बताई जा रही है, जिनका इलाज कंधार के मिरवाइस अस्पताल में चल रहा है। डूरंड लाइन के वेध, मद्दल गली और लुकमान इलाकों में लगभग चार घंटे चली भीषण फायरिंग में स्थानीय लोगों में दहशत फैला दी। पाकिस्तानी चमन जिला अस्पताल ने भी पुष्टि की कि वहां एक महिला सहित तीन लोग गोलीबारी में घायल होकर पहुंचे हैं।

महापरिनिर्वाण दिवस 70वें महापरिनिर्वाण दिवस पर प्रधानमंत्री नरेंद्र मोदी ने कहा



डॉ. अम्बेडकर के समर्पण से पीढ़ियों ने ली प्रेरणा

नई दिल्ली, 06 दिसंबर. डॉ. भीमराव अम्बेडकर के 70वें महापरिनिर्वाण दिवस पर प्रधानमंत्री नरेंद्र मोदी ने श्रद्धांजलि अर्पित की। पीएम मोदी ने अपने संदेश में कहा कि न्याय, समानता और संविधानवाद के प्रति डॉ. अम्बेडकर की अटूट प्रतिबद्धता भारत की राष्ट्रीय यात्रा का मार्गदर्शन करती रहेगी। उन्होंने कहा कि मानवीय गरिमा को बनाए रखने और लोकतांत्रिक मूल्यों को मजबूत करने के प्रति डॉ. अम्बेडकर के समर्पण से पीढ़ियों ने प्रेरणा ली है। प्रधानमंत्री ने विश्वास व्यक्त किया

कि डॉ. अम्बेडकर के आदर्श राष्ट्र के पथ को आलोकित करते रहेंगे क्योंकि देश एक विकसित भारत के निर्माण की दिशा में काम कर रहा है। वहीं वहाँ राष्ट्रपति द्रौपदी मुर्मू, दिल्ली विधानसभा अध्यक्ष विजेंद्र गुप्ता ने संसद भवन परिसर में प्रेरणा स्थल पर स्थापित उनकी प्रतिमा पर पुष्पांजलि अर्पित कर श्रद्धांजलि दी। ओम बिरला ने अपने संदेश में कहा, भारत के महान संविधान के शिल्पी, सामाजिक न्याय के प्रहरी, भारत रत्न बाबा साहब डॉ. भीमराव अम्बेडकर जी के महापरिनिर्वाण दिवस पर उन्हें भावपूर्ण श्रद्धांजलि दी।

मलिकार्जुन खरगे, लोक सभा में विपक्ष नेता राहुल गांधी, संसद सदस्यों, ने भी श्रद्धांजलि इस अवसर पर केंद्रीय मंत्रियों, राज्य सभा में विपक्ष के नेता मलिकार्जुन खरगे, लोक सभा में विपक्ष के नेता राहुल गांधी, संसद सदस्यों, पूर्व सांसदों तथा अन्य गणमान्य व्यक्तियों ने भी बाबा साहब डॉ. भीमराव अम्बेडकर की प्रतिमा पर श्रद्धांजलि अर्पित की। राज्य सभा के महासचिव पीसी मोदी ने भी प्रेरणा स्थल पर डॉ. अम्बेडकर को पुष्पांजलि दी।

उत्तर प्रदेश के मुख्यमंत्री योगी आदित्यनाथ ने संविधान निर्माता, भारत रत्न बाबा साहब डॉ. भीमराव अम्बेडकर जी के महापरिनिर्वाण दिवस पर उन्हें विनम्र श्रद्धांजलि अर्पित करते हुए शनिवार को कहा कि बाबा साहब के विचार, सिद्धांत और दूरदृष्टि भारतीय लोकतंत्र की नींव हैं। मुख्यमंत्री ने एक्स पर लिखा सामाजिक न्याय के अग्रदूत, संविधान निर्माता, भारत रत्न बाबा साहब डॉ. भीमराव अम्बेडकर जी के महापरिनिर्वाण दिवस पर उन्हें विनम्र श्रद्धांजलि।

समान अवसर ही असली श्रद्धांजलि : केजरीवाल

नई दिल्ली, 06 दिसंबर. अम्बेडकर महापरिनिर्वाण दिवस पर सामाजिक समता और संविधानिक मूल्यों का संदेश देते हुए अरविन्द केजरीवाल ने राष्ट्र को एकजुटता का भाव याद दिलाया, वहीं दूसरी ओर इंडिगो एयरलाइन्स विवाद को लेकर उन्होंने केंद्र सरकार पर सीधा हमला बोला।

उन्होंने कहा कि भारत रत्न डॉ. भीमराव अम्बेडकर ने देश को न्याय, समान अवसर और ईसाफ का जो मार्ग दिखाया, वही आज भी लोकतंत्र की सबसे बड़ी शक्ति है, लेकिन इसी लोकतांत्रिक ढांचे में आम नागरिकों को अभूतपूर्व परेशानियों का सामना करना पड़



रहा है। अम्बेडकर महापरिनिर्वाण दिवस पर अरविन्द केजरीवाल ने भावनात्मक संदेश साझा किया, जिसमें उन्होंने संविधान के आदर्शों को आज के भारत की सबसे बड़ी ताकत बताया। उन्होंने केजरीवाल ने कहा कि भारत को आगे बढ़ाने का असली मार्ग वही है जहाडू जाति, वर्ग या आर्थिक स्थिति के आधार पर कोई भेदभाव न हो।

रियलमी ने सबसे तेज स्मार्ट फोन पेश किया

नई दिल्ली. भारत के सबसे लोकप्रिय यूथ स्मार्टफोन ब्रांड, रियलमी पी सीरीज ने आज अपने स्मार्टफोन और एआईओटी पोर्टफोलियो में रियलमी पी4एक्स लॉन्च और रियलमी वॉच 5 लॉन्च किए हैं। पी4 एक्स 7000 एमएमएफ बैटरी के साथ अपने सेगमेंट का सबसे तेज स्मार्टफोन है। वहीं, रियलमी वॉच 5 ब्रांड की नई मेक इन इंडिया स्मार्टवॉच है, जो ऑप्टिक्स इलेक्ट्रॉनिक्स लिमिटेड (आईएल) के साथ मिलकर बनाई गई है। ये प्रोडक्ट्स हर कैटेगरी में शक्तिशाली दैनिक परफॉर्मेंस, बेहतर एआई क्षमताएं और डिजाइन-फस्ट इनोवेशन प्रदान करने की रियलमी की प्रतिबद्धता प्रदर्शित करते हैं।